



அனுதின தியானம் (டிசம்பர் 3)

தானியேல் 11:2-35

1 யோவான் 3:7-24

சங்கீதம் 122:1-9

நீதிமொழி. 29:1

இன்றைக்கு படிக்க வேண்டிய வேத பகுதி

"ஒரு மனுஷனும் என்னைக் கண்டு உயிரோடிருக்கக்கூடாது" என்று கர்த்தர் மோசேயை எச்சரித்தார். புதிய உடன்படிக்கையில் கூட, இந்த அறிக்கை உண்மையாக நிற்கிறது. மரித்த மனிதனால் மட்டுமே தேவனின் முகத்தைக் காண முடியும். அவருடைய மகிமைக்கும் நம் மரணத்திற்கும் நெருங்கிய தொடர்பு உள்ளது. கடந்த காலங்களில், அவருடைய மகிமையின் வெளிப்பாடு, மகிமையுள்ள சபையின் யதார்த்தம், அவருடைய சபையை நிரப்பும் தேவனின் மகிமை போன்றவற்றைப் பற்றி நாம் வெளிச்சத்தைப் பெற்றிருக்கிறோம். ஆயினும், நாம் மேலும் இப்போது நம் வாழ்வில் தேவனின் மகிமையை

அனுபவிக்கவும், நடைமுறையில் உணரவும், நம்
உள் மனிதனில் தயாராக இருக்க வேண்டும்
என்பதை கர்த்தர் நமக்குக் காட்டுகிறார். இந்த
நாட்களில் தேவன் தம்முடைய மகிமைக்காக தம்
ஜனங்களைத் தயார்படுத்துகிறார். மோசே
செய்ததைப் போல, தேவனுக்கு நேராக நம்
முகத்தை வைக்கும்படி ஆவியானவர் விரும்புகிறார்.
இந்த நாட்களில் தேவன் தம்முடைய
மீந்திருப்பவர்களிடம் கூட, “என் மகிமையைக்
காண உங்கள் முகம் எனக்கு நேராக
அமைந்திருக்கட்டும்; ஆனால் எப்போதும்
நினைவில் கொள்ளுங்கள், மரித்தவர்கள் மட்டுமே
என் முகத்தைப் பார்ப்பார்கள் ”. கல்வாரிக்கு
முந்தைய இரட்சிப்பின் மாதிரியாக இருக்கிற
கட்டுமான விவரங்களைப் பெறுவது
மட்டுமல்லாமல், மனிதகுலத்திற்கு அவருடைய
பிரசன்னத்தை மீட்டெடுப்பதைப் பற்றிய சில
அறிவைப் பெறுவதற்கும் தேவன் மோசேயைத்
தெரிந்தெடுத்தார். கர்த்தரிடமிருந்து, கூடாரம்,

ஆசாரியத்துவம் மற்றும் பல ஆவிக்குரிய
காரியங்களைப் பற்றி மோசே பல விவரங்களைப்
பெற்றார்; ஆனால் மோசே சிங்காசனத்தை,
தேவனின் வாசஸ்தலத்தை நோக்கி முன்னேற
விரும்பினார். இந்தக் காரியங்களைப்
புரிந்துகொள்வதில் மாத்திரம் அவர் திருப்தியடைய
வில்லை! எல்லாவற்றையும் விலக்கி விட்டு
தேவனின் மகிமையைக் காண வேண்டும் என்பதே
தேவனுக்கு முன்பாக அவர் கதறுதலாயிருந்தது.

இன்றைய கட்டளை

ஆகையால், நீங்கள் கோபாக்கினையினிமித்தம்
மாத்திரமல்ல, மனச்சாட்சியி னிமித்தமும்
கீழ்ப்படியவேண்டும்.

ரோமர் 13:5

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
